



EBA/GL/2022/12

---

29/09/2022

---

# Linji gwida li jemendaw il-Linji Gwida EBA/GL/2020/14

---

dwar l-ispeċifikazzjoni u d-divulgazzjoni tal-indikaturi ta'  
importanza sistemika

# 1. Obbligi ta' konformità u ta' rapportar

---

## L-istatus ta' dawn il-linji gwida

1. Dan id-dokument jinkludi linji gwida maħruġa skont l-Artikolu 16 tar-Regolament (UE) Nru 1093/2010<sup>1</sup>. F'konformità mal-Artikolu 16(3) tar-Regolament (UE) Nru 1093/2010, l-awtoritajiet kompetenti u l-istituzzjonijiet finanzjarji jridu jagħmlu kull sforz biex ikunu konformi mal-linji gwida.
2. Il-linji gwida jstabbilixxu l-fehma tal-EBA dwar prattiki superviżorji xierqa fi ħdan is-Sistema Ewropea ta' Superviżjoni Finanzjarja jew dwar kif id-dritt tal-Unjoni għandu jiġi applikat f'qasam partikolari. L-awtoritajiet kompetenti kif definiti fl-Artikolu 4(2) tar-Regolament (UE) Nru 1093/2010 li għalihom japplikaw il-linji gwida għandhom jikkonformaw billi jinkorporawhom fil-prattiki tagħhom kif xieraq (eż. billi jemendaw il-qafas legali tagħhom jew il-proċessi superviżorji tagħhom), inkluż fejn il-linji gwida huma diretti primarjament lejn l-istituzzjonijiet.

## Rekwiżiti ta' rapportar

3. B'konformità mal-Artikolu 16(3) tar-Regolament (UE) Nru 1093/2010, l-awtoritajiet kompetenti jridu jinnotifikaw lill-EBA dwar jekk jikkonformawx jew jekk hux beħsiebhom jikkonformaw ma' dawn il-linji gwida, jew inkella bir-raġunijiet għan-nuqqas ta' konformità, sa 16.01.2023. Fin-nuqqas ta' kwalunkwe notifika sa din l-iskadenza, l-awtoritajiet kompetenti se jiġu kkunsidrati mill-EBA bħala mhux konformi. In-notifiki għandhom jintbagħtu billi tiġi sottomessa l-formola disponibbli fuq is-sit web tal-EBA bir-referenza "EBA/GL/2022/12". Jenħtieġ li n-notifiki jiġu sottomessi minn persuni b'awtorità xierqa biex jirrapportaw il-konformità f'isem l-awtoritajiet kompetenti tagħhom. Kwalunkwe tibdil fl-istatus tal-konformità jrid jiġi rrapportat ukoll lill-EBA.
4. In-notifiki se jiġu ppubblikati fuq is-sit web tal-EBA, f'konformità mal-Artikolu 16(3).

---

<sup>1</sup> Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jstabbilixxi Awtorità Superviżorja Ewropea (Awtorità Bankarja Ewropea) u li jemenda d-Deciżjoni Nru 716/2009/KE u jħassar id-Deciżjoni tal-Kummissjoni 2009/78/KE (ĠU L 331, 15.12.2010, p. 12).

## 2. Id-destinatarji

---

5. Dawn il-linji gwida huma indirizzati lill-awtoritajiet kompetenti kif definit fil-punt (i) tal-Artikolu 4(2) tar-Regolament (UE) Nru 1093/2010 u lill-istituzzjonijiet finanzjarji li fir-rigward tagħhom japplikaw dawn il-Linji gwida. L-awtoritajiet nnominati msemija fl-Artikolu 131(1) tad-Direttiva 2013/36/UE minbarra l-awtoritajiet kompetenti huma mhegga japplikaw dawn il-linji gwida. Kemm l-awtoritajiet kompetenti kif ukoll dawk innominati huma msemija f'dawn il-linji gwida bhala l-“awtoritajiet rilevanti”.

## 3. Implimentazzjoni

---

### Data ta' applikazzjoni

6. Dawn il-linji gwida japplikaw minn 16.01.2023.

## 4. Linji gwida emendatorji

---

7. EBA/GL/2020/14 huma emendati kif ġej:

- (a) Il-paragrafu 10a li ġej jiżdied mat-Taqsima 4:

*“Skont l-Artikolu 131(2a) tad-Direttiva 2013/36/UE li jeħtieġ metodoloġija ta' identifikazzjoni addizzjonali li teskludi attivitajiet transkonfinali fi ħdan il-Mekkaniżmu Uniku ta' Rizoluzzjoni, u f'konformità mal-ftehim internazzjonali mill-Kumitat ta' Basel tal-31 ta' Mejju 2022 biex jiġi rikonoxxut il-progress li sar fl-iżvilupp tal-Unjoni Bankarja Ewropea, l-entrati tad-data rilevanti għall-kalkolu tal-indikaturi transguriżdizzjonali aġġustati li jikkoncernaw l-istituzzjonijiet bil-kwartieri ġenerali tagħhom fl-Istati Membri li jaderixxu mal-Mekkaniżmu Uniku ta' Rizoluzzjoni jenħtieġ li jitqiesu bhala parti mill-indikaturi tal-attività transguriżdizzjonali u mhux bhala entrati anċillari jew tal-memorandum għall-metodoloġija ta' identifikazzjoni u allokkazzjoni tas-subkategorija tal-G-SII.”*